

فیڈرل شریعت کورٹ - اسلام آباد

(اپیلٹ اختیار)

20

روپوشے -

- رکن - جناب جسٹس ظہور الحق
رکن - جناب جسٹس کریم اللہ درانی
رکن - جناب جسٹس مولانا غلام علی ملک
رکن - جناب جسٹس پیر محمد کرم شاہ

فوجداری اپیل نمبر 77/1 الف 1981 ع

محمد اقبال _____ اپیلانٹ
بنام
سرکار _____ مسؤل الیہ

برائے اپیلانٹ _____ خواجہ محمد فاروق ایڈوکیٹ
برائے مسؤل الیہ _____ حافظ ایس۔ اے رحمان ایڈوکیٹ
تاریخ سماعت _____ 16 اگست 1981ء
تاریخ انفصال _____ 15 اگست 1981ء

فیصلہ

(21)

کریم اللہ درانی رکن :- یہ اپیل محمد اقبال المعروف پالا پسر غلام محمد ذات حجام سکنہ موضع ڈنگ داخلی کھولا تحصیل و ضلع میانوالی نے جناب اختر محمود خان صاحب ایڈیشنل سیشن جج میانوالی کے فیصلہ عددرہ بتاریخ 1981-8-24 کے خلاف جرم زنا (نفاذ حدود) آرڈیننس 1979ء کی دفعہ نمبر 20 کے تحت پیش کی ہے۔ جس کی رو سے اپیلانٹ کو زیر دفعات نمبر 10، نمبر 18 آرڈیننس مذکورہ اقدام زنا بالجبر کا جرم قرار دیا جا کر 5 سال قید سخت 5 دن اور ایک ہزار روپے جرمانہ بصورت عدم ادائیگی جرمانہ چھ ماہ کی مزید قید با مشقت کی سزا دی گئی۔

ابتدائی اطلاعی رپورٹ کے مطابق جو تھانہ کنڈیاں ضلع میانوالی میں گم 2 شیر محمد نے 81-1-3 کو بوقت سوا آٹھ بجے صبح دہج کروائی استغاثہ کی کہانی مختصراً یوں ہے۔ کہ 81-1-2 کو شاگی اپنے ایک بیٹے صدیق سے جو شاہ پور صدر جیل میں مقید ہے ملاقات کے لئے گیا ہوا تھا۔ رات کو واپس آیا تو اس کی 10/9 سالہ بیٹی مساقہ غلام سکینہ نے جو سہمی ہوئی رو رہی تھی بتایا کہ بوقت ظہر جب اس کی ماں گھر میں موجود نہ تھی اور وہ باہر گلی میں کھیل رہی تھی ملزم اسے پیسے دینے کا لالچ دے کر اور پھسلا کر ان کے گھر کی بیٹھک میں لے آیا جہاں اس نے اپنی اور مذکورہ لڑکی کی شلواریں اتاریں اور اسے زنا بالجبر کرنے کے لئے پکڑ لیا لڑکی کے شور و غوغا پر یوسف ولد غلام محمد گواہ استغاثہ نمبر 4 اور مسعیاں غلام حسن و اقبال محمد (جنہیں بطور گواہ پیش نہیں کیا گیا) موقع پر آگئے انہوں نے ملزم اقبال کو پکڑنے کی کوشش کی مگر وہ بیٹھک کے دوسرے دروازے سے بھاگ کر نکل گیا۔

(Handwritten signature)

فاضل عدالت نے ملزم اپیلانٹ پر جرم زنا (نفاذ حدود) آرڈیننس 1978ء

کی دفعات نمبر 11 اور 10 بہ اشتراک نمبر 18 کے تحت فرد جرم عائد کی تھی۔ جس کی صحت سے انکار پر ملزم کے خلاف مقدمہ کی سماعت ہوئی۔

استغاثہ نے الزام ثابت کرنے کی سعی میں وقوعہ کے عینی شاہدوں کے طور پر

مساقہ غلام سکینہ (3) (جسے آئیندہ مظلومہ کہا جائے گا) اور یوسف ولد غلام محمد (4) کے بیانات پر اکتفا کیا۔ شیر محمد مسنیٹ (2) نے اپنی دہج کروائی ہوئی ابتدائی اطلاعی رپورٹ کو صحیح قرار دیا۔ اور گم 1 (1)

22

کے نقشہ ایگریٹ P.C. جو تفتیشی افسر گ۔ ا۔ (5) نے مرتب کیا ہے کے مطالعہ سے استغاثہ کی کہانی کو تقویت نہیں ملتی اور یہ کہ واقعات مقدمہ سے اقدام زنا بالجبر کا جرم ثابت نہیں ہوتا۔ موخرالذکر استدلال کی تائید میں فاضل وکیل صاحب نے متعدد نظائر سے استمداد حاصل کرنے کی سعی کی ہے۔ اب ہم ان دلائل کا تفصیلی جائزہ لیتے ہیں۔

مذکورہ دلائل میں سے پہلی دلیل اس امر پر مبنی ہے کہ جہاں مظلومہ نے اپنے اصل بیان میں یہ کہا ہے کہ میرے شووٹوٹ پر میرا بھائی اقبال اور غلام حسن اور یوسف گواہ استغاثہ موقعہ پر آ پہنچے جنہیں دیکھ کر ملزم موقعہ سے بھاگ گیا۔ وہیں جرح میں اس نے یہ بھی کہا ہے کہ جب گواہ بیٹھک میں داخل ہوئے تو ملزم اقبال دروازے پہلے وہاں سے فرار ہو چکا تھا۔ یہ بادی النظر میں ایک تضاد محسوس ہوتا ہے۔ لیکن اگر غور کیا جائے تو شہادت کے یہ دونوں ٹکڑے ایک دوسرے کے متناقض نہیں ہیں۔ نقشہ موقعہ اور بیانات سے ظاہر ہے کہ جائے وقوعہ مستغیث کے مکان کی بیٹھک ہے۔ جس کا ایک دروازہ شارع عام کی طرف اور دوسرا مکان کے اندر کھلتا ہے۔ اس لئے مکان کے اندر سے متعدد افراد کا بھاگ کر موقعہ پر پہنچنا اس امر کو بعید از امکان قرار نہیں دیتا۔ کہ بیٹھک کے اندر ملزم کو ان کے آنے کا ان کی نقل و حرکت کی آوازیں سن کر یا کسی اور طرح احساس ہوا ہو اور وہ ان کے بیٹھک میں قدم رکھنے سے پہلے فرار ہو گیا ہو یا جب گواہ بیٹھک میں ایک دروازے سے داخل ہو رہے ہوں وہ دوسرے سے نکل چکا ہو۔ بہر کیف ایک کم سن بچی سے وقوعہ سے پیدا شدہ حالت اضطراب و ہراس میں واقعہ کی تمام جزئیات کے ذہن نشین رکھنے اور مہینوں کے بعد ان کا من و عن بیان کر دینے کی توقع رکھنا ایک دور از کار بات ہو گی اس لئے مظلومہ کی عمر کے پیش نظر اس کے بیان کو شہادت کے عام معیاری پیمانوں سے جانچا نہیں جا سکتا۔ اس کے مقابلے میں یوسف گ۔ ا۔ (4) کا بدوران جرح بیان یہ ہے کہ " یہ درست ہے کہ جب ہم کمرہ میں داخل ہوئے تو ملزم اقبال کمرہ میں تھا وہ ہمیں دیکھتے ہی مٹا مکان کے دوسرے دروازے سے نکل کر بھاگ گیا۔" اب گواہ کے بیان کا یہ

Handwritten signature

خط کشیدہ جملہ (خط میں نے کھینچا ہے) جو انگریزی کے ان الفاظ کا ترجمہ ہے۔

".....simultaneously ran away from the other door on seeing us".

کسی طرح بھی مظلومہ کے بیان کی نفی نہیں کرتا۔ اور اس ظاہری تضاد پر فاضل

وکیل صاحب نے جو عمارت کھڑی کرنے کی کوشش کی ہے یہ اس کے لئے بنیاد فراہم نہیں کرتا۔

صفائی نے اس گواہ کے بیان کی صحت اس بنا پر زیر بحث لانے کی کوشش کی ہے کہ یہ گواہ مستغیث کا رشتہ دار

(23)

ہے اور اس لئے غلط بیان دے رہا ہے ، مگر گواہ مذکور نے اسی مفروضہ کی تردید کر دی۔ اور صفائی نے اور کسی ذریعہ سے اس کا مستفیث سے رشتہ ثابت کرنے کی کوشش نہیں کی۔ اس لئے کوئی وجہ پائی نہیں جاتی کہ اس گواہ کی صداقت پر اعتبار نہ کیا جائے۔ بالکل اسی طرح مظلومہ کے لئے جو ایک کم سن بچی ہے ملزم پر ایسا گھناؤنا الزام غلط عائد کرنے کا کوئی جواز شہادت میں سامنے لانے کی کوشش نہیں کی گئی۔ البتہ شیر محمد مستفیث گ۔ ا۔ 1 (2) کے خلاف صفائی کی طرف سے یہ موقف ضرور اختیار کیا گیا کہ اس نے مبلغ 3000 / روپیہ ملزم کے والد سے قرض لئے تھے اور ان کی ادائیگی کے مسلسل مطالبہ نے نئے نئے عناد مہیا کر کے اسے غلط الزام تراشی پر اکسایا ہے۔ اس الزام کی صحت مستفیث نے قطعاً تسلیم نہیں کی اور صفائی نے اس ادعا کی تائید میں کوئی مواد مہیا نہیں کیا بلکہ ملزم کا باپ یا کوئی اور واقف کار صفائی کے گواہ کے طور پر اس ضمن میں پیش کرنے کا تکلف بھی نہیں کیا۔ اس لئے یہ تصور کرنے میں باک نہیں ہوتا کہ وجہ عناد کے اظہار کے لئے ایک انکل پچو بات بد دوران شہادت گھڑی گئی تھی۔ جسے دفاع کسی اور ذریعہ سے تقویت دینے میں کامیاب نہیں ہوا۔ ان حالات میں یہ بات بعید از فہم ہے کہ مستفیث ، مظلومہ اور یوسف گواہ تینوں بلا وجہ ملزم کے خلاف اتحاد کر لیں اور ایسی الزام تراشی کریں جس میں ایک کم سن لڑکی کی عقمت مملو ہو جائے ملزم کے فاضل وکیل نے نقشہ سے یہ ظاہر کرنے کی کوشش کی ہے اگر بیٹھک کے بیرونی دروازہ سے گواہ داخل ہوئے جیسا کہ مظلومہ نے خود بتایا ہے کہ اس کے کہنے کے مطابق ملزم نے داخل ہونے پر اندر سے کنڈی لگا دی تھی اور اسی صورت میں کہ بیٹھک کا دوسرا دروازہ گھر کے اندرونی حصہ میں کھلتا تھا ملزم کا موقعہ واردات سے فرار بعید از قیاس ہو جاتا ہے۔ نیز یہ کہ مظلومہ نے یہ بھی کہا ہے کہ گواہ گلی کی طرف سے آئے جبکہ اس کا بھائی اقبال گھر کی جانب کے دروازے سے جو جنوبی دروازہ ہے اندر آیا جس کے بالعقابل گ۔ ا۔ 1 (4) یوسف کا بیان ہے کہ وہ نماز جمعہ پڑھنے کے بعد مستفیث کے گھر آیا تھا جب کہ انہوں نے بیٹھک سے شور سنا اور اس کی طرف لپکے اور انہیں اپنی طرف آتا دیکھ کر ملزم فرار ہو گیا اسی گواہ کے بیان کی رو سے ملزم لا محالہ گلی کی جانب کھلنے والے بیرونی یعنی شمالی دروازہ سے باہر گیا ہے اس لئے اس کی اپنی لگائی ہوئی کنڈی اس کے فرار میں حائل نہیں ہو سکتی تھی جو اندر سے لگی تھی جسے کھولنے میں اسے مشکل نہ ہوئی ہوگی۔ اب مظلومہ کا یہ کہنا کہ اس کا بھائی اندر سے آیا اور گواہ باہر سے آئے اس لئے اہمیت نہیں رکھتا کہ وقوعہ کے وقت اس کے ہوش و حواس کا اس قدر بجا نہ ہونا کہ اسے تمام جزئیات صحیح اور درست یاد ہوں جیسے پہلے کہا جا چکا ہے امر محال نہیں ہے اور مظلومہ کے

Mullik

دہن کی اس وقت کی ہیجانی کیفیت جو ایسے واقعات کا منطقی نتیجہ ہوتی ہے کو ملحوظ نظر رکھنا پڑے گا اس لئے یہ ایک بھول تو ہو سکتی ہے مگر اسے تضاد بیانی نہیں کہا جا سکتا۔ بہر کیف اگر ملزم مکان کے اندر کی طرف یعنی جنوبی دروازہ سے بھی بھاگا ہو تو شیر محمد مستفیث کے بیان کے مطابق مکان کی غریبی دیوار میں ایک بڑا شکاف ہے جس سے نکل کر اس کا اپنے مکان میں چلا جانا کوئی بڑی بات نہیں ہے۔ جبکہ ملزم کا رہائشی مکان بھی مستفیث کے مکان کی جانب غرب واقعہ کلی سے ملحق ہے۔

(24)

اپیلانٹ کے فاضل وکیل صاحب نے شہادت کو بنیاد قرار دینے کی صورت میں متبادل بحث یہ کی ہے کہ اس شہادت سے ارتکاب اقدام زنا ثابت نہیں ہوتا اس ضمن میں ان کی دلیل یہ ہے جس کے لئے انہوں نے متعدد نظائر سے استفادہ بھی کیا ہے کہ اقدام جرم کے قابل تغیر جرم بننے کے چار مرحلے ہوتے ہیں جن سے اس کا گزرنہ لازمی ہوتا ہے پہلا مرحلہ جرم کی نیت ہے۔ دوسرا اس کی تیاری کا اور تیسرا مرحلہ اس کے عملی اقدام کا ہوتا ہے اور اگر یہ اقدام اپنے مقصد میں کامیاب ہو جاتا ہے تو ارتکاب جرم مکمل ہو جاتا ہے اور اگر کسی وجہ سے یہ اقدام اپنے مقصد میں ناکام ہو جائے تو جرم کے اقدام کی نوعیت بن جاتی ہے اور جبکہ جرم پہلی صورت میں جرم کی پوری سزا کا مستوجب ہوتا ہے۔ اور دوسری صورت میں زیر دفعہ نمبر 511 تغیرات پاکستان یا آرڈیننس زیر بحث کی دفعہ نمبر 18 کے تحت نصف عقوبت تک کا سزا وار ہوتا ہے۔ اسی دلیل کے قانون کے نقطہ نظر سے وزنی ہونے میں کوئی کلام نہیں ہو سکتا اور متعدد عدالت ہائے عالیہ اور پاکستان کی عدالت عظمیٰ نے اقدام جرم کی یہی توضیح کی ہے اور ارتکاب جرم اور اقدام جرم میں یہی ایک بین فرق ہے۔ مگر اقدام جرم کے مذکورہ تین مرحلے اور تکمیل جرم کے آخری مرحلے میں سے کوئی ایک اپنی نوعیت میں کس اہمیت کا حامل ہے۔ بالآخر ایک واقعاتی امر ہوتا ہے اور ہر واردات جرم کے حالات کو پیش نظر رکھ کر ہی اس کا تجزیہ کیا جا سکتا ہے۔ "عاشق حسین بنام سرکار" (PLD 1950 LAH 147) میں اس نکتہ کی یوں توضیح کی گئی ہے :-

Mulla

"The question whether a certain act is merely one of preparation or one committed in the course of an attempt is a question of fact. Acts remotely leading towards the commission of the offence are not to be considered as attempts to commit it, but acts immediately connected with it are. The difference between mere preparation and actual attempt to commit an offence consists chiefly in the greater degree of determination in attempt as compared with preparation and such greater degree of determination may be estimated in various ways. Where an act towards the commission of an offence is illegal per se, it is a proof of fixed determination. Where the act is open and not hidden, that is a further proof of determination".

متذکرہ بالا کلیہ کی روشنی میں ایک مثال یوں دی جا سکتی ہے کہ بندوق کی گولی سے اقدام قتل کے یہ تین مرحلے ہو سکتے ہیں۔ اول ملزم کا قتل کی نیت رکھنا دوم اس ارادہ کی تیاری میں بندوق حاصل کرنا یا بندوق میں گولی بھر کر آلہ قتل تیار کرنا یا کمین گاہ میں بیٹھنا اب اگر بات ان دو مرحلوں سے آگے نہیں بڑھتی تو قانون کی نگاہ میں کوئی جرم نہیں ہوا لیکن اگر مذکورہ شخص نے فریق مخالف پر گولی داغ دی ہے تو یہ اقدام قتل ہے۔ اور اگر اسی فائونڈ سے قتل وقوع پزیر ہو گیا یا شکار مجروح ہو گیا ہے تو قتل یا مجروح کرنے کے جرم کی صورت بن جائے گی اور وار خالی گیا ہے تو اقدام قتل کے جرم کا ارتکاب ہو گیا ہے۔

(25)

"سرکار بنام الہی بخش" (PLD 1959 SC I) میں سپریم کورٹ آف پاکستان نے

سرکاری ملازم کے حاجت مند پر اس طرح دباؤ ڈالنے کے اس کے فریق کی رہائی کے احکام پر نمبر اور مہر لگانے سے انکار کو استحصال رشوت کا اقدام اس بنا پر قرار دیا کہ اس کے بعد صرف مستغیث کے پاس زر رشوت کا موجود نہ ہونا ملزم کے ارتکاب جرم کی تکمیل میں آڑے آیا۔ لہذا اس کا مذکورہ انکار (نمبر اور مہر لگانے سے) رشوت یا جرم کی اقدام یعنی (attempt) کے جرم کی تکمیل کے لئے کافی قرار دیا گیا۔

اب زنا بالجبر کی کوشش کے زیر بحث واقعہ میں جہاں گھر سے باہر لگی میں لڑکی کو دیکھ کر اسے فعل بد کی غرض سے بیٹھک میں لے جانے کا خیال ملزم کے دل میں پیدا ہوا جرم کی نیت یا ارادہ ہو گیا اب اسے پھسلا کر یا لالچ دیکر بیٹھک میں لے جانا اس جرم کے ارتکاب کی تیاری ہے۔ اسی طرح ملزم کا اپنی شلوار اتار دینا بھی اسی تیاری کے زمرہ میں آتا ہے لیکن جو نہی اس نے مظلومہ کو بہرہ نہ کیا اور بقول اس کے اس نے اس کے ساتھ بری حرکت کرنا چاہی جرم کی تکمیل کی طرف عملی قدم اٹھ گیا۔ یہ دوسری بات ہے کہ مظلومہ کی چیخ و پکار پر گواہوں کی آمد نے اس ارادہ اور اقدام کو زنا بالجبر کی حد تک پہنچنے نہیں دیا ورنہ اس جرم کا ارتکاب ہو جاتا۔ اب یہ مظلومہ کی شلوار اتارنے کا فعل جو ایک خلاف قانون حرکت اور اپنی ذات میں خود ایک جرم ہے ارتکاب زنا بالجبر کی تکمیل کی طرف ایک قدم تھا اور ملزم کا یہ فعل تعزیرات پاکستان کی دفعہ نمبر 511 کی تصریح میں کلیہ آ جاتا ہے۔ اس لئے فاضل عدالت ماتحت کے ملزم اپیلانٹ کو آرڈیننس نمبر 7 سال 1979 کی دفعہ نمبر 10 باشتراک دفعہ نمبر 18 کے تحت مجرم قرار دینے پر کوئی حرف گیری نہیں ہو سکتی۔

Mullik

متذکرہ صدر وجوہات کی بنا پر ہم اس نتیجہ پر پہنچے ہیں کہ ملزم کے خلاف اقدام زنا بالجبر کا جرم بغیر کسی شک و شبہ کے ثابت کرنے میں استغاثہ پوری طرح کامیاب رہا ہے اور اس ضمن میں اسے مجرم قرار دیا جانا بہر کیف قابل اعتراض نہیں ہے۔

اب اس بحث کے نتیجہ میں آخری بات جو زیر غور آتی ہے وہ مجرم اپیلانٹ کو فاضل عدالت کی طرف سے دی گئی سزا ہے۔ روٹداد مشل سے ظاہر ہے کہ مجرم اپیلانٹ 18 / 17 سال کا ایک آشفته سرنوجوان ہے اور اگرچہ یہ امر تہایت قابل افسوس ہے کہ تم کے کچھ بچے جوانی کی حدود میں داخل ہوتے ہی سفلی جنوبات سے یوں مغلوب ہو جائیں۔ جیسے

یہ اپیلانٹ ہوا ہے۔ تاہم یہ محسوس ہوتا ہے کہ ایک طرف تو 5 سال کی قید بامشقت زیادہ گراں بار ہے اور دوسری طرف مظلومہ کی ذہنی و روحانی اذیت کے مواضع کا بھی اہتمام نہیں کیا گیا اور اس نکتہ نظر سے سزائے جرمانہ بہت کم ہے جسے بڑھا کر مظلومہ کو جرم کی طرف سے پنچائی گئی اذیت کا ازالہ بھی ضروری ہے۔ اس قابل افسوس اور شرمناک واقعہ میں ایک کم سن لڑکی کو نہایت ہی کرب و اذیت سے گزرنا پڑا ہے جس کی تلفی صرف اسی صورت میں کچھ نہ کچھ ممکن ہو سکتی ہے کہ جرمانہ کی مقدار میں اضافہ کیا جا کر ایسا وصول شدہ روپیہ مظلومہ کو دلویا جائے۔ اس لئے ہم نے بد دوران سماعت سزائے جرمانہ میں اضافہ کئے جانے کے خلاف اظہار وجوہ کا نوٹس اپیلانٹ کے فاضل وکیل صاحب کو دیا۔ مگر فاضل وکیل صاحب اس حق سے دستبردار ہو گئے۔

ہمارے نزدیک انصاف کا تقاضا یہ ہے کہ جرم کو دی گئی سزائے قید میں تخفیف کر دی جائے۔ چنانچہ ہم اسے کم کر کے تین سال قید بامشقت مقرر کرتے ہیں اور جرم کو دی گئی سزائے جرمانہ / 1000 روپیہ کو بڑھا کر / 3000 روپیہ کرتے ہیں جس کی عدم ادائیگی کی صورت میں جرم کو مزید ایک سال کی قید سخت برداشت کرنا ہوگی۔ اس جرمانہ کی وصولیابی کی صورت میں یہ رقم مظلومہ مسماۃ غلام سکینہ کو دفعہ نمبر 545 جوعہ ضابطہ فوجداری کے تحت اذیت کے مواضع کے طور پر اس کے والد شیر محمد کے توسط سے ادا کر دی جائے۔ جرم اپیلانٹ نے فاضل عدالت ماتحت کی طرف سے سزا پائی گئی فیصلہ کے صدور سے قبل جتنا عرصہ حالت قید و بند میں گزارا ہے وہ تمام عرصہ اس تین سال قید کی عہدہ سے منہا کیا جا کر کاشی گئی سزائیں محسوب ہوگا۔ جرم اپیلانٹ کو 5 دنے مارنے جانے کی سزا بحال رکھی جاتی ہے۔

16 اگست 1981ء کو صادر رکھے گئے مختصر حکم میں بیان کردہ سزاؤں کی ترامیم

اور ان کی تائید میں ان توضیحات کے ساتھ اپیل مسترد کی جاتی ہے۔

اسلام آباد

24 اگست 1981ء

ظہیر الحق

رکن اول

عظیم علی

رکن چہارم

رکن دہم

محمد رفیع
رکن پنجم

ماہرین و انجمن قاضی

محمد رفیع